

## نئی حکومت، پرانے مسائل

انتخابات کی گھاگھری اور ہماہی بھی ختم ہوئی۔ پیپلز پارٹی اور مسلم لیگ (ن) دو بڑی جماعتیں بن کر ابھریں۔ نئی قومی اسمبلی وجود میں آئی اور پیپلز پارٹی کے سید یوسف رضا گیلانی نے ۱۹۷۳ء کے آئین کے تحت وزارت عظمی کا حلف اٹھایا۔ اللہ کا شکر ہے کہ انھوں نے پرویزی آئین کے تحت حلف نہیں اٹھایا۔ آٹھ سالہ لادین آمریت سے تو قوم کو نجات مل گئی لیکن مرد آمر صدر پرویز سے ابھی تک ملک و قوم کو نجات نہیں ملی۔ پیپلز پارٹی نے مسلم لیگ (ن) اے این پی اور جمیعت علماء اسلام کے تعاون سے مخلوط حکومت قائم کی ہے۔ یہ ایک تلنے تجربہ ہے۔ ۱۹۷۳ء میں بھی جناب ذوالفقار علی بھٹو مرحوم نے مخلوط حکومت بنائی تھی۔ تب کہا گیا تھا کہ:

مفتش ، بھٹو ، خان ولی

مل بیٹھے تو ناؤ چلی

لیکن تاریخ گواہ ہے کہ.....

حضرت مفتی محمود کی صوبہ سرحد کی وزارت اعلیٰ ختم کر دی گئی، ارباب سکندر خلیل کو گورنری سے ہاتھ دھونے پڑے اور عطاء اللہ مینگل کو بلوچستان کی وزارت اعلیٰ سے محروم کر دیا گیا۔ نیپ کی قیادت غداری کے مقدمے میں پاندرہ سلاسل کر کے پارٹی خلاف قانون قرار دے دی گئی۔ اب کہ ۲۰۰۸ء ہے اور مخلوط حکومت کے تجربے کو ایک بار پھر دہرا یا جارہا ہے۔ نواز شریف، اسقندیر اولی اور مولانا فضل الرحمن نئی حکومت کے اتحادی ہیں۔ اللہ کرے یہ اکٹھے رہیں اور ۱۹۷۳ء والی صورت حال سے دوچار نہ ہوں۔ کہنے والے تو ابھی سے کہہ رہے ہیں کہ ”کمپنی چلتی نظر نہیں آتی“

دیکھیں کیا گزرے ہے قطرے پر گہرہ ہونے تک

وزیر اعظم یوسف رضا گیلانی نے قائد ایوان منتخب ہونے کے بعد پہلا اعلان معزول چیف جسٹس افخار چودھری اور دیگر قید حجز کی رہائی کا کیا۔ اس اعلان کا پارلیمنٹ نے جس طرح خیر مقدم کیا وہ تاریخی لمحہ پوری دنیا نے دیکھا اور بقول وزیر اعظم گیلانی ”یہ تاریخی لمحہ خیرات میں نہیں ملتا۔“ ”گوشرف گو“ کے نعرے سب نے سنے لیکن صدر پرویز ابھی تک سننے سے انکاری ہیں۔ آخر کتب تک وہ انکار کریں گے۔ انھیں نو شہزادیوار پڑھ کر رخت سفر باندھ لینا چاہیے۔ ایسے گرام گرم سیاسی ماہول میں دو امریکی وزراء خارجہ نیگر و پونٹے اور رچڈ باؤچ بھی ”پرویز بچاؤ ایجنسٹا“ لے کر پاک سر زمین پر

آدمیکے ہیں جو صدر، وزیر اعظم، آصف زرداری، نواز شریف اور دیگر شخصیات سے باری باری مل کر انھیں اس بات پر قائل کرنے کی سر توڑ کوششیں کر رہے ہیں کہ صدر پر ویز اور پاکستان ایک ساتھ ناگزیر ہیں۔ لیکن بے ظاہر انھیں تاحال کوئی قابل ذکر کا میابی نہیں ملی۔ سب نے ایک ہی جواب دیا کہ یہ تمام امور پارلیمنٹ میں طے ہوں گے۔ یہ ایک مضبوط موقف ہے جس سے ملک کی سلامتی اور وقار و ابستہ ہے۔

وزیر اعظم گیلانی نے اپنی پارلیمنٹ کی تقریر میں بالوضاحت فرمایا کہ ”بیشاق جمہوریت“ اور ”معاہدہ مری“ کی پابندی اور پاسداری کی جائے گی۔ اگر یہ سچ ہے تو پھر شاید مستقبل میں ریاستی ادارے مستحکم ہو جائیں اور سیاسی جماعتوں کو بھی اپنی ذمہ داریوں کا احساس ہو جائے۔

نئی حکومت کو صدر پرویز اور ان کے پیدا کردہ پرویزی مسائل و رشتے میں ملے ہیں جو ایک بڑا چینچ ہیں۔ عدالتیہ کی آزادی، معزول جوں کی بحالی، کمر توڑ مہنگائی، بے روزگاری کا سیلا ب، خودکش دھماکے، سرحد و بلوچستان میں فوجی آپریشنز، ملک کے داخلی و خارجی معاملات میں کھلی امریکی مداخلت اور وزیرستان و دوانا کے بے گناہ عوام پر امریکی و نیٹو فورسز کے حملے، پاکستان پر مسلط کردہ فرضی جنگ، امریکی حمایت پر مشتمل خارجہ پالیسی، امریکی حکومت کے پاکستانی حکمرانوں سے گیارہ مطالبات، دہشت گرد اور دہشت گردی، جامعہ حصہ کی سینکڑوں معصوم بیٹیوں کا بے گناہ قتل، اسلام آباد میں مساجد و مدارس کو سمرا کرنا اور ایسے ہی بے شمار پرانے مسائل نئی نویں جمہوری، عوامی، ملنوٹ حکومت کے سامنے پہاڑ بن کر کھڑے ہیں۔ مسٹر پرویز کی صدارت اور پرویزی مسائل سے نجات حاصل کرنا موجودہ حکومت کی اوّلین ذمہ داری ہے۔ ۱۹۷۳ء کے منفقہ آئین کا تحفظ، آئین کی تمام اسلامی دفعات کا تحفظ، عقیدہ ختم نبوت کا تحفظ اور قانون انتخاب قادیانیت کا تحفظ، ریاستی اداروں میں قادیانیوں کے بڑھتے ہوئے اثر و نفوذ کا خاتمه، یورپی ممالک کی طرف سے نبی کریم صلی اللہ علیہ وسلم کی گستاخی کی مدت، امریکی صدارتی امیدوار جان میکن کی طرف سے اسلام کو ختم کرنے کے ناپاک اعلان کی مدت، آئین میں دی گئی مدت کے مطابق ملک میں اسلامی قوانین کا نفاذ، اسلامی نظریاتی کو سل جیسے آئین ادارے کی فعالیت اور تجاویز پر عمل در آمد پیپلز پارٹی اور اس کی اتحادی جماعتوں کی حکومت کی ترجیح ہونی چاہیے۔ اگر نئی حکومت پرانے مسائل حل کرنے میں خدا نخواستہ کام ہوگی تو یہ ملک و قوم کی بد نصیبی ہوگی اور تازہ بہار سے صرف حکمران ہی لطف اندوڑ ہو سکیں گے۔ قوم کے لیے تو ہی رات دن ہوں گے:

پھر بہار آئی ، وہی دشت نور دی ہو گی

پھر وہی پاؤں ، وہی خارِ مغیلاں ہوں گے